

15 iyundan başlanan qurtuluş yolu

Azadlıq, müstəqillik həm ayrıca bir vətəndaş üçün, həm də bütöv xalqlar, millətlər üçün ən müqəddəs, ən şirin nemətdir. Biz azadlığımızın, müstəqilliyimizin yolunu illərlə gözləmişik, mübarizə aparmışq, bu yolda minlərlə şəhid vermişik. Azadlığı, müstəqilliyi əldə etmək nə qədər çətindirse onu qoruyub saxlamaq bir o qədər mürekkeb və ağır məsələdir. Qüdrəti və möhkəm dövlət olmadan azadlıq və müstəqillik də yoxdur.

Qəbələ rayon Heydər Əliyev Mərkəzində 15 iyun Milli Qurtuluş Günü ilə əlaqədar tədbir keçirildi. Tədbirdə rayon icra hakimiyyətindən, idarə və təşkilatlardan nümayəndələr iştirak edirdi. Tədbir ümummilli liderin büstü önnəne gülqoyma ilə başladı. Tədbiri Mərkəzin direktoru Xeyalə İsayeva açaraq qur-

tulus gününün mahiyyətin dən danişdi. Tariximizə Milli Qurtuluş Günü kimi daxil olmuş 1993-cü ilin 15 iyun günü onu qiymətləndirənlər, dərindən dərk edənlər üçün çox əzizdir. Vətənini, xalqını sevən həmin çetin, ağırlı günlərin dəhşətlərini yaşıyan, hadisələri gözləri ilə görən insanlar üçün 15 iyun əsl qurtuluş tarixi, Azərbaycanda ölüm-dirim mübarizəsinin tərixidir. Bu tarixi yaradan isə yene də Azərbaycanın inkişafında, müstəqilliyində, gələcəyində müstəsna rol oynayan, daim xalqına arxalanın və xalqa arxa olan bir insandır Heydər Əliyev. Heydər Əliyevin Azərbaycan rəhbərliyinə qayıdışi ilə ölkənin ictimai-siyasi, sosial, iqtisadi, hərbi, elmi-mədəni həyatında, beynəlxalq əlaqələrində dönüş yarandı, elmi əsaslar, beynəlxalq norma və prin-

siplərə uyğun müstəqil dövlət quruculuğu başlandı. Azərbaycan dövlətçiliyinin mövcudluğuna böyük təhlükə olan 1994-cü il oktyabr və 1995-ci ilin martında dövlət çəvrilişi cəhdələrinə son qoyuldu, cəbhədə atəşkəsə nə il olundu, ölkədə möhkəm ictimai-siyasi sabitlik bərqərar edildi. Bu illərdə milli ordu quruculuğunda ciddi dəyişikliklər başladı. Ulu öndər fəal diplomatiyası nəticəsində dünyanın demokratik dövlətlərinin və aparıcı beynəlxalq təşkilatlarının respublikaya, onun zorla cəlb olunduğu silahlı münaqişəyə münasibətlərinin əsaslı surətdə dəyişilməsinə nail ola bildi.

Tədbirdə bu yazının müəllifi və başqaları, məşğulluq mərkəzinin direktoru Elxan Səlimov çıxış edərək ümummilli liderin özür yolundan xatirələrini danışdır, qeyd

etdilər ki, 1993-cü il iyunun 15-də Heydər Əliyev Azərbaycan Respublikası Ali Sovetinin sədri seçildi. Bu gün tariximizə Milli Qurtuluş Günü kimi daxil oldu. Xalqın tələbi ilə Milli Məclis 1997-ci ilin iyununda bu günü bayram elan etdi.

Heydər Əliyevin xalqımızın və tariximizin qarşısında ən böyük xidmetləri kəskin geosiyasi ziddiyyətlərin mövcud olduğu bir şəraitdə Azərbaycan dövlətçiliyini xilas etdi, Azərbaycan varlığını parçalanıb yox olmaq təhlükəsindən qurtardı. Dövlətimizin qorunub saxlanması isə azadlığımızın, müstəqilliyimizin qorunub saxlanması deməkdir, qurtuluş deməkdir!

Tarix bizi 1993-cü ilin iyun ayından uzaqlaşdırıqca və bu gün dünyada yaxın və orta şərqi, ukraynada baş veren hadisələri izlədikcə Hey-

dər Əliyevin, bir siyasetçi kimi, bir müdrik şəxsiyyət kimi nə qədər böyük və uzaqqorən dahi olduğu daha qabarlıq şəkildə başa düşülür. Heydər Əliyev siyaseti və bu gün onun ölkəmizin Prezidenti möhtərəm cənab İlham Əliyev tərəfindən uğurla həyata keçirilməsi nəticəsində vətənimiz Azərbaycan təlatümlü dünya okeanında sakitliyini, sabitliyini, saxlayaraq sürətlə inkişaf edən bir diyara çevrilmişdir. Yəni Heydər Əliyevin 1993-cü ilin iyunun 15-də Azərbaycanda Ali hakimiyyətə qayıdışi ilə xalqımız təkcə o dövrün bəlalarından yox, sonra da uzun illər boyu gözlənilən bəlalar dan qurtulmuş oldu.

Tədbirin sonunda ulu öndər Heydər Əliyevə həsr olunmuş "Ömrün zirvəsinə doğru" filminə baxıldı.

Qüdrət SƏMƏDOV.

Səhiyyə sisteminin inkişafına dövlət qayğısı artır

Hər il iyun ayının 17-də Azərbaycanda tibb işçilərinin peşə bayramı qeyd olunur. Xalqın sağlamlığının qorunması baxımından həyati əhəmiyyət kəsb edən bu sahənin ugurlarına, problem və çatışmazlıqlarına obyektiv nəzər salınır. 2001-ci ildə ümummilli lider Heydər Əliyevin sərəncamı ilə təsis edilmiş bu günün tarixə düşməsi təsadüfi deyil.

96 il bundan əvvəl may ayının 28-də Fətəli xan Xoyskinin rəhbərliyi ilə Gənclədə Azərbaycan Xalq Cümhuriyyəti təşkil edildikdən sonra onun ilk qərarlarından biri Səhiyyə Nazirliyinin yaradılması ilə əlaqədar olmuşdu. Həmin qərar 1918-ci il iyunun 17-də imzalanmışdı. İkinci dəfə müstəqillik qazandıqdan sonra milli səhiyyəmizin teməl daşının qoyulduğu günün tibb işçilərinin peşə bayramı kimi qeyd edilməsi isə ümummilli liderin tariximizə olan həssas münasibətin bariz nümunəsi kimi qiymətləndirilmişdir. Hazırda Azərbaycan səhiyyəsinin dövrün tələblərinə uyğunlaşdırılması məqsədilə dövlət səviyyəsində bütün zəruri tədbirlər görülür.

Tibb xidmətinin keyfiyyətcə müasir standartlar səviyyəsinə yüksəldilmesi, vətəndaşların sağlamlığının etibarlı təminatı məsələləri dövlətin üzərinə götürdüyü sosial öhdəliklər sırasında mühüm yer tutur. Son 11 ildə verdiyi bütün vələrə sadıqlik göstərən, hər bir azərbaycanının Prezidenti olduğunu əməli işi ilə təsdiqləyən dövlət başçısı cənab İlham Əliyev ulu öndər Heydər Əliyevin müəyyənləşdirildiyi siyasi kursu layiqincə davam etdirir.

Ötən müddədə səhiyyə sisteminin inkişafı, bu sahənin maddi-texniki bazasının, kadrlar potensialının gücləndirilməsi, səhiyyə ocaqları üçün yeni və müasir standartlara cavab verən xəstəxana və

diaqnostika mərkəzlərinin tikilib istifadəyə verilməsi daim diqqət mərkəzində saxlanılmışdır. Möhtərəm Prezident İlham Əliyev ölkə həyatının digər sahələri kimi, insanların sağlamlığında mühüm rol oynayan səhiyyə ocaqlarında mövcud problemlərin aradan qaldırılmasına xüsusi diqqət yetirmişdir. Dövlət bütçəsində səhiyyəye ayrılan vəsaitlərin ildən-ilə artırılması tibb müəssisələrinin fəaliyyətinin, ümumilikdə tibbi xidmətin çağdaş tələblər səviyyəsinə qaldırılmasına yeni imkanlar açmışdır. Azərbaycan Prezidenti cənab İlham Əliyev çıxışlarında dəfələrlə vurgulamışdır: «Biz artan iqtisadi imkanlarımızı ilk növbədə sosial sahələrin inkişafına, o cümlədən səhiyyənin problemlərinin həllinə yönəltməliyik».

Respublika Prezidentinin təşəbbüsü ilə son illərdə Səhiyyə Nazirliyi tərəfindən ən vacib sahələr üzrə «Qanın, qan komponentlərinin donorluğu və qan xidmətlərinin inkişafına dair Dövlət Programı», «Hemofiliya və talassemiya irsi qan xəstəliyi üzrə Dövlət Programı» «Xroniki böyrək çatışmazlığı üzrə Tədbirlər Programı», «Yoluxucu xəstəliklərin immuprofilaktikasına dair Tədbirlər Programı», «Onkoloji xəstələrin heyati vacib şış əleyhinə preparatlarla teminatı üzrə Tədbirlər Programı» və «Ana və uşaqların sağlamlığının qorunması haqqında Tədbirlər Programı» Nazirlər Kabinetini tərəfindən qəbul edilmişdir.

İrsi qan xəstəlikləri ilə bağlı Heydər Əliyev Fondunun həyata keçirdiyi nəcib layihələrinin əhəmiyyəti xüsusi vurgulanmalıdır. YUNESKO-nun və İSESKO-nun xoşməramlı səfəri, Milli Məclisin deputatı Mehriban xanım Əliyevanın bilavasitə təşəbbüsü ilə reallaşdırılan bu programlar çərçivəsində minlərlə talassemiyalı,

bir o qədər də hemofiliyalı xəstələrin problemləri həlli tapmışdır. Xəstəxanaların dərman preparatları ilə təminatını yaxşılaşdırmaq məqsədi ilə program çərçivəsində hazırda bu vəsait əvvəlki illərdəkində ferqli olaraq xeyli artırılmışdır. Şəkerli diabet xəstəliyindən əziyyət çəkənlərin problemlərinin həlli üçün ayrılan vəsait ilbail artırılır.

Rayon mərkəzi xəstəxanası tərəfindən cari ilin birinci rübü ərzində bütçə xərclərində ayrılmış vəsaitdən dərman və sarğı materiallarının alınmasına 39.945 manatlıq, epileptik və ruhu xəstələre 9.855 manatlıq, şəkerli diabet xəstələrinə 34.112 manatlıq, şəkərsiz diabet xəstələrinə 1.303 manatlıq, ankoloji xəstələrə 672 manatlıq, hematoloji xəstələrə isə 1.089 manatlıq pulsuz dərman verilmişdir.

Prezident cənab İlham Əliyevin tapşırığına əsasən, fevral ayının 17-dən may ayının 1-dək bütün ölkə vətəndaşlarının tibbi müayinədən keçirilməsi aksiyası rayonumuzda da uğurla başa çatdırılmışdır. Tibbi müayinəyə əvvəlcədən ciddi hazırlıq apardıq, müəyyən edilən qrafikin icrasına gündəlik nəzarət etdik. Aksiyani müvəffəqiyyətlə keçirmək məqsədilə rayon mərkəzi xəstəxanasında 6, diaqnostika mərkəzində 4, kənd həkim məntəqələrində və ailə həkimini olan yaşayış məntəqələrində 5 ilkin və dərin müayinə kabinetləri yaradılmış və həkim olmayan kəndlərdə ilkin müayinə aparmaq üçün 16 həkim briqadası fəaliyyət göstərmişdir. Eyni zamanda müayinələrin aparılması bütün tibb heyeti cəlb edilmişdir. Bu kütləvi akvsiyanın keçirilməsinin məqsədi bir çox xəstəlikləri erkən aşkar etməkdən, əllilik və ölüm hallarını minimuma endirməkdən ibaret olmuşdur. Ümumiyyətlə, fevralın 17-dən

may ayının 1-dək rayon ərazisində yasayan 18 yaşdan yuxarı 65.419 nəfər əhalinin 61.919 nəfəri tibbi müayinədən keçmişdir.

Müayinələrin nəticəsinə əsasən 4.145 nəfərə ambulator müalicə təyin edilmiş, 96 nəfər stasionar müalicəyə, 134 nəfər isə Bakı şəhərindəki ixtisaslaşdırılmış klinikallara göndərilmişdir.

Möhtərəm cənab Prezident İlham Əliyevin bu nəcib çağırışına qəbələlər də yekdilliklə qoşuldular və ölkə başçısına minnətdarlıqlarını bildirdilər.

Hal-hazırda Azərbaycanda keçirilən uğurlu İslahatlara uyğun olaraq rayonda tibbi kadrlar potensialına diqqət əhəmiyyətli dərəcədə artırılıb, xəstəxanaların, poliklinikanın, qəsəbə və kəndlərdə fəaliyyət göstən tibb məntəqələrinin, təcili yardım şöbəsinin sanitər nəqliyyatla, tibb məntəqələrinin maddik-texniki bazasının müasir tibb avadanlıqları ilə möhkəmləndirilməsi istiqamətində mühüm addımlar atılmışdır.

Rayon səhiyyə sisteminde bütün sahələr üzrə təcrübəli və müxtəlif ixtisaslı həkimlər çalışır. Onlar əhali arasında profilaktiki və maarifləndirici tədbirlərin aparılmasına daha çox üstünlük verirlər. Bu məqsədlə vaxtaşırı ayrı-ayrı təşkilatlar, təhsil müəssisələrində olurlar. Bu da müəyyən xəstəliklərə qarşı mübarizəni gücləndirməkə məsbət nəticə verir. Ümumiyyətlə, ardıcıl olaraq həyata keçirilən profilaktiki tədbirlərin nəticəsidir ki, rayonun səhiyyə müəssisələrinin fəaliyyətində ciddi dönüş yaranmış, vətəndaşlara göstərilən tibbi xidmətin həm keyfiyyəti, həm də səviyyəsi yaxşılaşmışdır.

Bir sözə Prezident cənab İlham Əliyevin rəhbərliyi altında aparılan genmisiqyaslı İslahatlara göstərir ki, milli səhiyyəmiz sürətlə müasirləşir və vətəndaşlarımız dövlətin yaratdığı tibbi xidmətin bütün imkanlarından yüksək səviyyədə yararlanmışdır.

**Sabir BAYRAMOV,
xəstəxananın baş həkimi,
tibb üzrə felsəfə doktoru,
Azərbaycan Respublikasının
əməkdar həkimi.**